



സൂറ - 45

അൽ ജാമിയഃ

സൂക്തം 11-15

യുദ്ധം ചെയ്യേണ്ടത് രാഷ്ട്രമാണ്. രാഷ്ട്രം ആവശ്യപ്പെടാതെ വ്യക്തികൾ സായുധ പ്രവർത്തനങ്ങളിലേർപ്പെടാൻ പാടില്ല. പുറത്തുനിന്നുള്ള ശത്രുക്കൾ ഇസ്ലാമിക രാഷ്ട്രത്തെ സായുധമായി ആക്രമിക്കുമ്പോഴും ആഭ്യന്തര ശത്രുക്കൾ സായുധ കലാപത്തിനിറങ്ങുമ്പോഴും രാഷ്ട്രം അവരെ സായുധമായി തന്നെ നേരിടണം. ക്ഷമിക്കാനും പൊറുക്കാനും കൽപിക്കുന്നത് വൈദേശികാക്രമണമോ സായുധമായ ആഭ്യന്തര കലാപമോ അല്ല; നിരായുധമായ പ്രതിലോമ പ്രവർത്തനങ്ങളും ദുഷ്പ്രചാരവേലുകളുമാണ്.

﴿ ۞ ﴾ هَذَا هُدًى وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ مِّن رَّجْزٍ أَلِيمٌ

11

ഈ ഖുർആൻ സന്മാർഗദർശകമാകുന്നു. വിധാതാവിന്റെ സൂക്തങ്ങളെ നിഷേധിച്ചു തള്ളിയവർക്കൊക്കെയുമുള്ളത് ദുരിതമേറിയ കഠിന ശിക്ഷയാകുന്നു.

ഇത് (ഈ ഖുർആൻ)	هَذَا
സന്മാർഗമാകുന്നു	هُدًى
തങ്ങളുടെ വിധാതാവിന്റെ സൂക്തങ്ങളെ നിഷേധിച്ചു (ചു തള്ളിയവ)വർക്ക്	وَالَّذِينَ كَفَرُوا بِآيَاتِ رَبِّهِمْ
അവർക്കു(ഇത്)ണ്ട്	لَهُمْ
വേദനയേറിയ ദുരിതത്താലുള്ള (ദുരിതമേറിയ കഠിന) ശിക്ഷയാകുന്നു	عَذَابٌ مِّن رَّجْزٍ أَلِيمٌ

നരകയാതനയിൽനിന്ന് രക്ഷപ്പെടുന്നതിനു വേണ്ടി അല്ലാഹു അവതരിപ്പിച്ചു തന്ന സന്മാർഗ സൂക്തങ്ങളാണീ ഖുർആൻ. ദുർമാർഗത്തിൽനിന്നും നരകത്തിൽനിന്നും രക്ഷപ്പെടണമെന്നുള്ളവർക്ക് ഇത് അംഗീകരിച്ചു അതിന്റെ ഉപദേശങ്ങളനുസരിച്ച് കർമ്മം ചെയ്ത് രക്ഷപ്പെടാം. തങ്ങൾ എന്തിനും പോന്നവരും എല്ലാം തികഞ്ഞവരുമാണെന്ന് അഹങ്കരിച്ച്, സ്വന്തം അന്ധവിശ്വാസങ്ങളിലും അനാചാരങ്ങളിലും

ഒരു മാറ്റവും വരുത്തുകയില്ല എന്ന നിലപാടിൽ ഉറച്ചുനിന്ന് വിധാതാവിന്റെ സന്മാർഗസൂക്തങ്ങൾ തള്ളിക്കളയുന്നവർക്ക് പരലോകത്തുള്ളത് അതിഘോരമായ ശിക്ഷ തന്നെയാകുന്നു. عَذَابٌ أَلِيمٌ എന്നാണ് മൂലവാക്ക്. വേദനയേറിയ ദുരിതത്താലുള്ള ശിക്ഷ എന്നു വാക്കർഥം. عَذَابٌ عَظِيمٌ ന്റെ മറ്റൊരു ഭാഷ്യമാണത്. മറ്റു വാക്കിൽ, ഭീകരമായ മാനസിക പീഡയും ശാരീരിക യാതനയുമുള്ള ശിക്ഷ. ●



﴿۱۲﴾ اللَّهُ الَّذِي سَخَّرَ لَكُمْ الْبَحْرَ لِيَجْرِيَ فِيهِ الْفُلُكُ فِيهِ بِأَمْرِهِ وَلِتَبْتَغُوا مِنْ فَضْلِهِ ۗ وَلَعَلَّكُمْ تَشْكُرُونَ ﴿۱۳﴾
 وَسَخَّرَ لَكُمْ مَّا فِي السَّمَاوَاتِ وَمَا فِي الْأَرْضِ جَمِيعًا مِّنْهُ ۗ إِنَّ فِي ذَٰلِكَ لَآيَاتٍ لِّقَوْمٍ يَتَفَكَّرُونَ ﴿۱۳﴾

12

സമുദ്രത്തെ നിങ്ങൾക്കു വിധേയമാക്കിത്തന്നത് അല്ലാഹുവാകുന്നു; അവന്റെ ആജ്ഞാനുസാരം അതിൽ കപ്പലുകളോടാനും നിങ്ങൾ അതിൽ സഞ്ചരിച്ച് അല്ലാഹുവിന്റെ അനുഗ്രഹങ്ങൾ തേടാനും അവനോട് നന്ദിയുള്ളവരായിരിക്കാനും.

13

ആകാശ ഭൂമികളിലുള്ള സകലതും അവങ്കൽ നിന്നുള്ള അനുഗ്രഹമായി നിങ്ങൾക്കു കീഴ്പ്പെടുത്തിത്തന്നിരിക്കുന്നു. തീർച്ചയായും അതിലൊക്കെയും ചിന്തിക്കുന്ന ജനത്തിന് മഹത്തായ ദൃഷ്ടാന്തങ്ങളുണ്ട്.

ദുർമാർഗ്ഗത്തിൽനിന്നും നരകത്തിൽനിന്നും രക്ഷപ്പെടണമെന്നുള്ളവർക്ക് ഇത് അംഗീകരിച്ചു അതിന്റെ ഉപദേശങ്ങളനുസരിച്ച് കർമ്മം ചെയ്ത് രക്ഷപ്പെടാം.

സമുദ്രം നിങ്ങൾക്ക് വിധേയമാക്കി, കീഴ്പ്പെടുത്തിത്തന്നത് അല്ലാഹുവാകുന്നു	اللَّهُ الَّذِي سَخَّرَ لَكُمْ الْبَحْرَ
അവന്റെ ആജ്ഞാനുസാരം അതിൽ കപ്പലുകൾ ഒഴുകാൻ (ഓടാൻ)	لِيَجْرِيَ فِيهِ الْفُلُكُ بِأَمْرِهِ
അതിൽ സഞ്ചരിച്ച് നിങ്ങൾ അവ (അല്ലാഹുവി)ന്റെ അനുഗ്രഹങ്ങൾ തേടാൻ	وَلِتَبْتَغُوا مِنْ فَضْلِهِ
നിങ്ങൾ നന്ദി ചെയ്യാനും (അവനോട് നന്ദിയുള്ളവരായിരിക്കാനും)	وَلَعَلَّكُمْ تَشْكُرُونَ
ആകാശ ഭൂമികളിലുള്ളത് അവൻ നിങ്ങൾക്ക് കീഴ്പ്പെടുത്തിത്തന്നിരിക്കുന്നു	وَسَخَّرَ لَكُمْ مَّا فِي السَّمَاوَاتِ وَمَا فِي الْأَرْضِ
സാകല്യേന(സകലതും)	جَمِيعًا
അവങ്കൽനിന്ന് (ഉള്ള അനുഗ്രഹമായിട്ട്)	مِّنْهُ
തീർച്ചയായും അതിൽ(ഒക്കെയും ഉണ്ട്)	إِنَّ فِي ذَٰلِكَ
(മഹത്തായ) ദൃഷ്ടാന്തങ്ങൾ തന്നെ	لَآيَاتٍ
ചിന്തിക്കുന്ന ജനത്തിന്	لِقَوْمٍ يَتَفَكَّرُونَ

മുൻ സൂക്തങ്ങൾ ഏകദൈവത്വത്തിന്റെയും പരലോകത്തിന്റെയും തെളിവുകൾ വെളിപ്പെടുത്തുകയായിരുന്നു. തുടർന്ന് അല്ലാഹു മനുഷ്യർക്ക് ചെയ്യാകൊണ്ടിരിക്കുന്ന അനുഗ്രഹങ്ങളിലേക്ക് ശ്രദ്ധ ക്ഷണിക്കുകയാണ്. അനുഗ്രഹങ്ങളെല്ലാം നിങ്ങൾ-മനുഷ്യർ അല്ലാഹുവിനോട് നിഷ്കളങ്കമായ നന്ദിയും കുറുമുള്ളവരായിരിക്കാൻ താൽപര്യപ്പെടുന്നു. മനസ്സീരുത്തി ചിന്തിക്കുന്നവർക്ക്, അവയിൽ അല്ലാഹുവിന്റെ കഴിവിന്റെയും കാര്യം അറിയുന്നതിന്റെയും ധാരാളം ദൃഷ്ടാന്തങ്ങൾ

കാണുകയും ചെയ്യാം. ആലോചിച്ചു നോക്കൂ: ഒരു മണൽത്തരി സമുദ്രത്തിൽ വീണാൽ ഉടൻ അടിത്തട്ടിലേക്ക് താണുപോകുന്നു. അതേ കടലിൽ ആയിരക്കണക്കിൽ ടൺ കേവുഭാരമുള്ള കപ്പലുകൾ ജലോപരി തലത്തിൽ കുതിച്ചുപായുന്നു. വിദൂര ദിക്കുകളിൽ അല്ലാഹു നിക്ഷേപിച്ചിട്ടുള്ള അനുഗ്രഹങ്ങൾ- വിഭവങ്ങൾ കണ്ടെത്തി കടത്തിക്കൊണ്ടു വരുന്നതിന് കപ്പലുകളോടിക്കാൻ പാകത്തിൽ, സമുദ്രം നിങ്ങളുടെ സേവനത്തിനു വിധേയമാക്കിത്തന്നത് അല്ലാഹുവാകുന്നു. സമുദ്രത്തിന്

അതിന്റെ പ്രകൃതി നൽകിയത് നിങ്ങളോ മറ്റു ദൈവേതര ശക്തികളോ അല്ല; അല്ലാഹുവാണ്. അവന്റെ ആജ്ഞാനുസാരമാണ് അതിൽ കപ്പലുകൾ സഞ്ചരിക്കുന്നത്. **وَلْتَنْتَعُوا** - ന് മുൻപ് **وَلْتَرْكَبُوا** എന്നോ **وَلْيُسَافِرُوا** എന്നോ ഒരു വാക്ക് അനുക്രമമായിട്ടുണ്ട്. ആ അനുക്രമത്തോടാണ് **وَلْتَنْتَعُوا** നെ **او** കൊണ്ട് സമാസിച്ചിരിക്കുന്നത്. അല്ലാഹു ഈ അനുഗ്രഹങ്ങളെല്ലാം നിങ്ങൾക്ക് ചെയ്തുതന്നിരിക്കുന്നത് നിങ്ങൾ ഭോഗിക്കാനും സുഖിക്കാനും മാത്രമല്ല. അനുഗ്രഹം അനുഭവിച്ചുകൊണ്ട് അനുഗ്രഹ ദാതാവിനോട് നന്ദിയും കൃപയും ഉള്ളവരായി വർത്തിക്കാൻ കൂടിയാകുന്നു. സമുദ്രയാന സൗകര്യം മാത്രമല്ല, വാനഭുവനങ്ങളിലുള്ള വിഭവങ്ങളും സൗകര്യങ്ങളും സാധ്യതകളും സാകല്യേന അല്ലാഹു നൽകുന്ന അനുഗ്രഹങ്ങൾ മാത്രമാണ്. സമുദ്രത്തിൽനിന്ന് ലഭിക്കുന്ന മത്സ്യസമ്പത്തും ഉപ്പും മുത്തും പവിഴവുമൊക്കെ അവന്റെ അനുഗ്രഹങ്ങളിൽ പെടുന്നു. അതുപോലെ പ്രപഞ്ചത്തിലുള്ള ഓരോ വസ്തുവും ഓരോ അനുഗ്ര

ഹമാണ്. ഓരോ വസ്തുവിന്റെയും പ്രകൃതിയും പ്രവർത്തന രീതിയും അനേകം അനുഗ്രഹങ്ങളാകുന്നു. എല്ലാം അവർക്കുനിന്ന് മാത്രം ഉള്ളത് **- جَمِيعًا مِّنْهُ -** ആകുന്നു. ഭൂമിയിലുള്ള കടലും നദിയും മാത്രമല്ല, മാനത്തുള്ള സൂര്യ ചന്ദ്രന്മാരും നക്ഷത്രങ്ങളുമെല്ലാം അല്ലാഹു മനുഷ്യനെ സേവിക്കാൻ പാകത്തിൽ സജ്ജീകരിച്ചിരിക്കുന്നുവെന്ന് നേരത്തെ അനേകം സൂക്തങ്ങളിൽ പ്രസ്താവിച്ചിട്ടുള്ളതാണ്. ഉദാ: 14:32,33, 16:12,14. എല്ലാം നിങ്ങൾക്ക് വിധേയമാക്കിത്തന്നു **- سَخَّرَ لَكُمْ -** എന്നാണ് പറയുന്നത്. എല്ലാ പ്രാപഞ്ചിക പ്രതിഭാസങ്ങളും മനുഷ്യന്റെ ഉടമസ്ഥതയിലാക്കിത്തന്നു എന്നോ എല്ലാറ്റിന്മേലും സ്വതന്ത്രമായ കൈകാര്യം ചെയ്യാൻ കാര്യം തന്നു എന്നോ അല്ല അതിനർത്ഥം. മറിച്ച്, പ്രാപഞ്ചിക പ്രതിഭാസങ്ങളെല്ലാം മനുഷ്യന്റെ സുഗമമായ നിലനിൽപ്പിനും വികാസത്തിനും അനുഗുണമായ പ്രകൃതിയോടെയും പ്രവർത്തന ക്രമത്തോടെയും സംവിധാനിച്ചിരിക്കുന്നു എന്നാണ്. ●



അല്ലാഹു ഈ അനുഗ്രഹങ്ങളെല്ലാം നിങ്ങൾക്ക് ചെയ്തുതന്നിരിക്കുന്നത് നിങ്ങൾ ഭോഗിക്കാനും സുഖിക്കാനും മാത്രമല്ല. അനുഗ്രഹം അനുഭവിച്ചുകൊണ്ട് അനുഗ്രഹ ദാതാവിനോട് നന്ദിയും കൃപയും ഉള്ളവരായി വർത്തിക്കാൻ കൂടിയാകുന്നു.

قُلْ لِلَّذِينَ آمَنُوا يَغْفِرُوا لِلَّذِينَ لَا يَرْجُونَ أَيَّامَ اللَّهِ لِيَجْزِيَ قَوْمًا بِمَا كَانُوا يَكْسِبُونَ ﴿١٤﴾
 مِّنْ عَمَلٍ صَالِحًا فَلِنَفْسِهِ ۖ وَمَنْ أَسَاءَ فَعَلَيْهَا ثُمَّ إِلَىٰ رَبِّكُمْ تُرْجَعُونَ ﴿١٥﴾

14

പ്രവാചകൻ വിശ്വാസികളെ ഉപദേശിക്കുക: അല്ലാഹുവിന്റെ നാളുകൾ ഭയപ്പെടാത്തവരോട് വർ പൊറുക്കട്ടെ; ജനത്തിന് അവർ ചെയ്തവെച്ചതിന്റെ കർമ്മഫലം അല്ലാഹു തന്നെ നൽകാൻ.

15

ഒരുവൻ നന്മ ചെയ്താൽ അത് അവനു വേണ്ടി തന്നെ ചെയ്തതാകുന്നു; തിന്മ ചെയ്താൽ അത് തനിക്കെതിരായി ചെയ്തതും. ഒടുവിൽ നിങ്ങളെല്ലാവരും വിധാതാവിങ്കൽ തന്നെ തിരിച്ചെത്തേണ്ടതാകുന്നു.

നീ പറയുക (പ്രവാചകൻ ഉപദേശിക്കുക)	قُلْ
സത്യം വിശ്വസിച്ചവരോട്	لِلَّذِينَ آمَنُوا
അവർ പൊറുക്കട്ടെ	يَغْفِرُوا
പ്രതീക്ഷിക്കാ(ഭയപ്പെടാ)ത്തവരോട്	لِلَّذِينَ لَا يَرْجُونَ
അല്ലാഹുവിന്റെ നാളുകളെ	أَيَّامَ اللَّهِ
അവൻ (അല്ലാഹു) കർമ്മഫലം നൽകാൻ	لِيَجْزِيَ
ജനത്തിന്	قَوْمًا



ഒരുവൻ ചെയ്യുന്ന സൽക്കർമം എന്തായാലും തനിക്കു വേണ്ടിത്തന്നെ ചെയ്യുന്നതാണ്. ദുഷ്കർമത്തിന്റെ കാര്യവും അങ്ങനെതന്നെ. സൽക്കർമമായാലും അന്തിമമായി അതിന്റെ ഫലം കർത്താവിലേക്കു തന്നെ മടങ്ങുന്നതാകുന്നു.

അവർ സമ്പാദിക്കുന്നവരായിരുന്ന (ചെയ്ത)വെച്ചതിന്റെ	بِمَا كَانُوا يَكْسِبُونَ
ഒരുവൻ നന്മ ചെയ്താൽ(ചെയ്തവൻ)	مَنْ عَمِلَ صَالِحًا
(അത്) അവനുമു വേണ്ടി തന്നെ (ചെയ്തതാകുന്നു)	فَلْيَنْفُسِهِ
ഒരുവൻ തിന്മ ചെയ്താൽ (ചെയ്തവൻ)	وَمَنْ أَسَاءَ
(അത്) അവന്റെ മേൽ (വന് എതിരായി ചെയ്തതും)	فَعَلِمَ
പിന്നെ (ഒടുവിൽ) തങ്ങളുടെ വിധാതാവിങ്കലേക്ക് (തന്നെ)	ثُمَّ إِلَىٰ رَبِّكُمْ
നിങ്ങൾ മടക്കപ്പെടുന്നു (എല്ലാവരും തിരിച്ചെത്തേണ്ടതാകുന്നു)	تُرْجَعُونَ

اللَّهُ سൂചിപ്പിക്കുന്നത് 7-10 സൂക്തങ്ങളിൽ ചർച്ച ചെയ്യപ്പെട്ട **أَفْئَالٌ** ആണ്. പ്രവാചകനെ തള്ളിപ്പറയുകയും വേദ സൂക്തങ്ങളെ പരിഹസിക്കുകയും ദുർവ്യാഖ്യാനം ചെയ്ത് ആശയങ്ങളെ അട്ടിമറിക്കുകയും ചെയ്യുന്ന ഖുറൈശി നേതാക്കളും അവരെപ്പോലുള്ളവരുമായ സത്യനിഷേധികൾ. **اللَّهُ** അല്ലാഹുവിന്റെ പ്രതാപവും ശക്തിയും പ്രീതിയും അപ്രീതിയും സവിശേഷം പ്രത്യക്ഷപ്പെട്ട ചരിത്രപ്രസിദ്ധമായ സംഭവങ്ങൾ നടന്ന നാളുകളാണ്. നൂഹ് നബിയുടെ കാലത്തുണ്ടായ ഉജയം, ആദ്-സമൂദ് ഗോത്രങ്ങളുടെ നാശം, ഇസ്രാഇൽ പ്യൂരുടെ വിമോചനം, യൂനുസ് നബിയുടെയും നീനവക്കാരുടെയും രക്ഷപ്പെടൽ തുടങ്ങിയ സംഭവങ്ങൾ ഉദാഹരണം. ഒരു സംഭവത്തിന്റെ ആഗമനം കാത്തിരിക്കുകയാണ് ഭാഷയിൽ **رَجَا**. പ്രതീക്ഷ ആശയോടു കൂടിയാവാം, ആശങ്കയോടു കൂടിയാവാം. ആശങ്കയോടു കൂടിയ പ്രതീക്ഷയാണ് ഇവിടെ ഉദ്ദേശ്യം.

സൂക്തസാരം: കള്ളം ചമക്കുന്ന ഈ കൊടും കുറ്റവാളികൾ സത്യപ്രവാചകനെ തള്ളിപ്പറയുന്നു. വേദ സൂക്തങ്ങളെ പരിഹസിക്കുകയും നിന്ദിക്കുകയും ചെയ്യും. കൃത്യക്തികളിലൂടെയും ദുർവ്യാഖ്യാനങ്ങളിലൂടെയും അതിന്റെ ആശയങ്ങൾ അട്ടിമറിക്കും. അവസരം കിട്ടുമ്പോഴൊക്കെ പ്രവാചകനെയും സത്യവിശ്വാസികളെയും മാനസികമായും ശാരീരികമായും പീഡിപ്പിക്കുകയും ചെയ്യും. പരലോകത്തിലും ഉയിർത്തെഴുന്നേൽപ്പിലും വിശ്വാസമില്ലാത്തതിനാൽ ഈ നിലപാടിന്റെ പാരത്രിക ഫലങ്ങൾ അവർക്കു അചിന്ത്യമാകുന്നു. സത്യനിഷേധത്തിന്റെയും ധർമ്മധിക്കാരത്തിന്റെയും പരമകാഷ്ടയിലെത്തുന്നവരെ അല്ലാഹു ഈ ലോകത്തുതന്നെ ശിക്ഷിക്കും. അങ്ങനെ ഉന്മൂലനം ചെയ്യപ്പെട്ട എത്രയോ ജനതകളുണ്ട്. കൊടും ധിക്കാരിക

ളുടെ മേൽ അല്ലാഹു മഹാവിപത്തിറക്കിയ നാളുകൾക്ക് ചരിത്രം സാക്ഷിയാകുന്നു. അങ്ങനെയൊരാപത് സന്ധി തങ്ങൾക്കുമുണ്ടാകാമെന്ന ഭയവും ഇക്കൂട്ടർക്കില്ല. അതുകൊണ്ട് അവർ ദൈവിക ദീനിനെ നിസ്സങ്കോചം നിഷേധിക്കുകയും വിശ്വാസികളെ നിർദ്ദയം ദ്രോഹിച്ചുകൊണ്ടിരിക്കുകയുമാകുന്നു. അവരുടെ ആക്ഷേപശകാരങ്ങളിലും ദ്രോഹ നടപടികളിലും പ്രകോപിതരായി വിശ്വാസികൾ അതേനാണയത്തിൽ തിരിച്ചടിക്കാൻ മുതിർന്നുകൂടാ. അവരോട് പൊറുക്കാനും ക്ഷമിക്കാനും പ്രവാചകൻ വിശ്വാസികളെ ഉപദേശിക്കണം. ക്ഷമയും സഹനവും സത്യവിശ്വാസത്തിന്റെ അഭേദ്യ ഘടകങ്ങളാണ്. പ്രതിയോഗികളുടെ കുറ്റങ്ങളിൽ വിട്ടുവീഴ്ച ചെയ്യുകയും സൗമനസ്യത്തോടെ വർത്തിക്കുകയും വേണം.

وَلَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ

"നന്മയും തിന്മയും തുല്യമല്ല. നന്മകൊണ്ടുവേണം തിന്മയെ തടയാൻ. അപ്പോഴാണ് ശത്രുക്കൾ മിത്രങ്ങളായിത്തീരുക" (41:34).

3:186-ൽ പറയുന്നു:

وَلْتَسْمَعَنَّ مِنَ الَّذِينَ آتَوْا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذَىٰ كَثِيرًا ۖ وَإِنْ تُصِبُوا وَتَتَّقُوا فَإِنَّ ذَلِكَ مِنْ عَزْمِ الْأُمُورِ

"നിങ്ങൾക്കു മുമ്പ് വേദം ലഭിച്ചവരിൽനിന്നും ബഹുദൈവാരാധകരിൽനിന്നുമായി ദ്രോഹകരമായ ധാരാളം വർത്തമാനങ്ങൾ തീർച്ചയായും നിങ്ങൾക്കു കേൾക്കേണ്ടി വരും. നിങ്ങൾ സഹനമവലംബിക്കുകയും ദൈവഭക്തിയിൽ ഉറച്ചു നിൽക്കുകയും ചെയ്യുന്നുവെങ്കിൽ അതത്രെ നിശ്ചയദാർഢ്യമുള്ള കാര്യം." പണ്ട് ഇസ്ലാമിക സന്ദേശത്തിനെതിരെ ഉന്നയിക്കപ്പെട്ടിരുന്നത് ആഭിചാര മന്ത്രങ്ങൾ, വശികരണ സൂത്രങ്ങൾ, ഭ്രാന്ത ജൽപനങ്ങൾ തുടങ്ങിയ

ആക്ഷേപങ്ങളായിരുന്നു. ആധുനിക യുഗത്തിൽ ഭീകരത മുതൽ നാർക്കോട്ടിക് ജീഹാദ് വരെയായി മാറിയിരിക്കുന്നു. ഇത്തരം ദുരാരോപണങ്ങൾ പ്രചരിക്കുന്നതിൽ വിഗ്രഹാരാധകരുടെ ഒരു മുഴം മുന്നിലാണ് ഇന്നത്തെ വൈദിക പുരോഹിതന്മാർ. അത്തരം ദുഷ്ടചാരണങ്ങളോട് സ്വീകരിക്കേണ്ട ശരിയായ സമീപനമാണ് ഈ സൂക്തം പഠിപ്പിക്കുന്നതെന്ന് ഇന്നത്തെ സത്യവിശ്വാസികളും അടിവരയിട്ടു മനസ്സിലാക്കേണ്ടതാണ്. വിശ്വാസികൾ അത് ക്ഷമിക്കുകയും പൊറുക്കുകയും ചെയ്യുന്നത് നിഷ്ഠലമല്ല. അല്ലാഹു ഓരോ ജനത്തിനും അവരർഹിക്കുന്ന കർമ്മഫലം നൽകുക എന്ന പരിണതി തീർച്ചയായും അതിനുണ്ട്. ഒരുവൻ ചെയ്യുന്ന സൽക്കർമ്മം എന്തായാലും തനിക്കു വേണ്ടിത്തന്നെ ചെയ്യുന്നതാണ്. ദുഷ്കർമ്മത്തിന്റെ കാര്യവും അങ്ങനെതന്നെ. സൽക്കർമ്മമായാലും അന്തിമമായി അതിന്റെ ഫലം കർത്താവിലേക്കു തന്നെ മടങ്ങുന്നതാകുന്നു. ആ ഫലം കൈപ്പറ്റുന്നതിനു വേണ്ടി ഒടുവിൽ എല്ലാവരും അവരെ ഉളവാക്കിയ അല്ലാഹുവിങ്കൽ തന്നെ തിരിച്ചെത്തുന്നതുമാകുന്നു.

ഈ സൂക്തങ്ങൾ മദീനയിൽ അവതരിച്ചതാണെന്നും, ബനൂൽ മുസ്ലിബ് യുദ്ധ യാത്രയിൽ മുസ്ലിം സൈന്യം മുഹൈസീബ് എന്ന സ്ഥലത്ത് തങ്ങിയപ്പോൾ അബൂല്ലാഹിബ്നു ഉബയ്യ് പ്രവാചകനെയും മുഹാജിറുകളെയും നിന്ദിച്ചു സംസാരിച്ചതിൽ പ്രകോപിതനായ ഉമറി(റ)നെ ശാന്തനാക്കാനാണിതവതരിച്ചതെന്നും ചില നിവേദനങ്ങളുണ്ട്. സുറ മുഴുവൻ മക്കയിൽ അവതരിച്ചതാണെന്ന പൊതുവായ അഭിപ്രായത്തെ ദുർബലപ്പെടുത്താൻ മാത്രം പ്രബലമല്ല ആ നിവേദനങ്ങൾ. ഉമർ(റ) അബൂല്ലാഹിബ്നു ഉബയ്യിനോട് പ്രകോപിതനായ സന്ദർഭത്തിൽ ഈ സൂക്തം പ്രസക്തമായിരുന്നുവെന്നതിൽ സംശയമില്ല. അദ്ദേഹത്തെ ശാന്തനാക്കാൻ പ്രവാചകൻ ഈ സൂക്തം അനുസ്മരിച്ചിട്ടുണ്ടാവാം. ഒരു സംഭവത്തിൽ പ്രസക്തമായ ഖുർആൻ സൂക്തത്തെ ആ സംഭവത്തെത്തുടർന്ന് അവതരിച്ചതായി കരുതപ്പെടുക അപൂർവമായിരുന്നില്ല. വാസ്തവത്തിൽ സൂക്തം അവതരിച്ചിട്ടുണ്ടാവാക ആ സംഭവത്തിനു മുമ്പോ പിമ്പോ ആവാം.

യുദ്ധം കൽപിക്കുന്ന സൂക്തങ്ങൾ അവതരിച്ചതോടെ ഈ സൂക്തം ദുർബലപ്പെട്ടത് -منسوخ- ആയി എന്ന് ചില ഫുഖ്ഹാക്കൾ അഭിപ്രായപ്പെട്ടതും ബാലിശമാകുന്നു. യുദ്ധം കൽപിക്കുന്നത് നബി(സ) മദീനയിൽ സ്വയം

നിർണയാവകാശമുള്ള ഒരു ഇസ്ലാമിക സ്റ്റേറ്റ് സ്ഥാപിച്ച ശേഷമാണ്. ആ സ്റ്റേറ്റിനോടാണ് യുദ്ധം കൽപിക്കുന്നത്. ഇവിടെ വിട്ടുവീഴ്ചയും ക്ഷമയും കൽപിക്കുന്നത് എല്ലാ സത്യവിശ്വാസികളോടുമാണ്. സ്റ്റേറ്റും വ്യക്തികളും അതിന്റെ സംബോധിതരിൽ പെടുന്നു. യുദ്ധം ചെയ്യേണ്ടത് രാഷ്ട്രമാണ്. രാഷ്ട്രം ആവശ്യപ്പെടാതെ വ്യക്തികൾ സായുധ പ്രവർത്തനങ്ങളിലേർപ്പെടാൻ പാടില്ല. പുറത്തുനിന്നുള്ള ശത്രുക്കൾ ഇസ്ലാമിക രാഷ്ട്രത്തെ സായുധമായി ആക്രമിക്കുമ്പോഴും ആഭ്യന്തര ശത്രുക്കൾ സായുധ കലാപത്തിനിറങ്ങുമ്പോഴും രാഷ്ട്രം അവരെ സായുധമായി തന്നെ നേരിടണം. ക്ഷമിക്കാനും പൊറുക്കാനും കൽപിക്കുന്നത് വൈദേശിക ക്രമണമോ സായുധമായ ആഭ്യന്തര കലാപമോ അല്ല; നിരായുധമായ പ്രതിലോമ പ്രവർത്തനങ്ങളും ദുഷ്ടചാരവേലുകളുമാണ്. അത് യുദ്ധം കൽപിക്കുന്നതിനു മുമ്പും പിമ്പും പ്രബലമായി നിലനിൽക്കുന്ന നിയമമാകുന്നു. യുദ്ധം കൽപിക്കപ്പെട്ട, പ്രവാചകന്റെ മദീനാ ജീവിതത്തിലും ക്ഷമയും വിട്ടുവീഴ്ചയും കൽപിക്കുന്ന, മുകളിലുദ്ധരിച്ച 3:186 ഉൾപ്പെടെ അനേകം സൂക്തങ്ങൾ അവതരിച്ചിട്ടുണ്ട്. ഉദാ: خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ "ജനങ്ങളോട് വിട്ടുവീഴ്ച കൈക്കൊള്ളുക, നന്മ കൽപിക്കുക, അവിവേകികളെ അവഗണിക്കുക" (7:199). വിശ്വാസികളുടെ സ്വഭാവം വർണിച്ചുകൊണ്ടു പറയുന്നു:

الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكَاظِمِينَ الْغَيْظَ وَالْعَافِينَ عَنِ النَّاسِ

"ക്ഷേമാവസ്ഥയിലും ക്ഷാമാവസ്ഥയിലും ദാനധർമ്മങ്ങൾ ചെയ്യുന്നവരും കോപം വന്നാൽ അതു സ്വയം വിഴുങ്ങിയൊതുക്കുന്നവരും ആളുകളുടെ തെറ്റുകുറ്റങ്ങൾ സൗമനസ്യത്തോടെ പൊറുക്കുന്നവരുമാകുന്നു" (3: 134).

وَدَّ كَثِيرٌ مِّنْ أَهْلِ الْكِتَابِ لَوْ يَرُدُّونَكُمْ مِّنْ بَعْدِ إِيمَانِكُمْ كِفَارًا حَسَدًا مِّنْ عِنْدِ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْتَصُوا وَأَصْحَابُ حَتَّىٰ يَأْتِيَ اللَّهُ بِأَمْرٍ

"സത്യവിശ്വാസികളായിക്കഴിഞ്ഞ നിങ്ങളെ എവ്വിധമെങ്കിലും സത്യനിഷേധത്തിലേക്ക് മടക്കണമെന്നല്ലോ വേദക്കാരിലേറെയും ആഗ്രഹിക്കുന്നത്. സത്യം തെളിഞ്ഞു കഴിഞ്ഞിട്ടും അസൂയ മൂലം അതു കുഴിച്ചു മുടിയിട്ട് അവരങ്ങനെ മോഹിക്കുന്നു. അല്ലാഹു അവന്റെ തീരുമാനം നടപ്പാക്കുവേളം നിങ്ങളവരോട് വിട്ടുവീഴ്ചയോടെയും സൗമനസ്യത്തോടെയും വർത്തിക്കുവിൻ" (2:109). ●



ഒരു സംഭവത്തിൽ പ്രസക്തമായ ഖുർആൻ സൂക്തത്തെ ആ സംഭവത്തെത്തുടർന്ന് അവതരിച്ചതായി കരുതപ്പെടുക അപൂർവമായിരുന്നില്ല. വാസ്തവത്തിൽ സൂക്തം അവതരിച്ചിട്ടുണ്ടാവാക ആ സംഭവത്തിനു മുമ്പോ പിമ്പോ ആവാം.